

वन उत्पादकता संस्थान में बांस पौधशाला व रखरखाव पर साप्ताहिक प्रशिक्षण शुरू

भास्कर न्यूज़ | पिसका नगड़ी

वन उत्पादकता संस्थान लालगुटवा रांची में बांस पौधशाला एवं रखरखाव पर बांस तकनीकी सहायता समूह एवं भारतीय वानिकी अनुसंधान एवं शिक्षा परिषद के तहत प्रायोजित साप्ताहिक प्रशिक्षण का सोमवार को उद्घाटन हुआ। संस्थान के निदेशक डा. नितिन कुलकर्णी ने दीप प्रज्वलित कर इस प्रशिक्षण सत्र का विधिवत उद्घाटन किया। अपने उद्घाटन संबोधन में डा. नितिन कुलकर्णी ने बताया कि इस प्रशिक्षण में झारखंड एवं ओडिशा राज्य के वन विभाग के वनपाल, वनरक्षी एवं रांची जिले के ग्रामीणों की प्रतिभागिता रहेगी।

पांच दिनों तक चलने वाले इस प्रशिक्षण कार्यक्रम में जो 4 से 8 फरवरी तक चलेगा, प्रतिभागियों को बांस, बांस पौधशाला, इसमें लगने वाले रोग, रोग नियंत्रण, टिशु कलचर द्वारा बांस का उत्पादन, बांस की व्यवसायिक खेती, खाद्य एवं सौंदर्य प्रसाधन के रूप में



प्रशिक्षण में शामिल लोग एवं प्रशिक्षण से संबंधित पुस्तक का विमोचन करते अधिकारी।

बांस के उपयोग इत्यादि विषयों पर प्रतिभागियों को विस्तृत तकनीकी जानकारी दी जाएगी। संस्थान के अनुसंधान समूह समन्वयक डा. योगेश्वर मिश्रा ने प्रतिभागियों को प्रशिक्षण पाठ्यक्रम के बारे में विस्तृत जानकारी दी।

इस अवसर पर जबलपुर के सेवानिवृत्त वैज्ञानिक डा. के. के. सोनी एवं बांस व्यवसायी सुभाष भाटिया के अतिरिक्त संस्थान के

वरिष्ठ वैज्ञानिक डा. शरद तिवारी, डा. संजय सिंह, डा. अनिमेष सिन्हा, डा. एम. रे, डा. पी. के. दास, संजीव कुमार, आदित्य कुमार, एवं तकनीकी अधिकारी शंभुनाथ मिश्र, रवि शंकर प्रसाद एवं एस.एन. वैद्य प्रतिभागियों के कौशल विकास के लिए बांस के विभिन्न विषयों की जानकारी देंगे। रूबी कुजूर ने प्रशिक्षण कार्यक्रम के उद्घाटन सत्र का संचालन किया।